

ஆயுத்திரன்
அல்லது
புண்ணிய ராஜன்

உலகளாவிய பொதுக் கள உரிமம் (CC0 1.0)

இது சட்ட ஏற்புடைய உரிமத்தின் சுருக்கம் மட்டுமே. முழு உரையை <https://creativecommons.org/publicdomain/zero/1.0/legalcode> என்ற முகவரியில் காணலாம்.

பதிப்புரிமை அற்றது

இந்த ஆக்கத்துடன் தொடர்புடையவர்கள், உலகளாவிய பொதுப் பயன்பாட்டுக்கு என பதிப்புரிமைச் சட்டத்துக்கு உட்பட்டு, தங்கள் அனைத்துப் பதிப்புரிமைகளையும் விடுவித்துள்ளனர்.

நீங்கள் இவ்வாக்கத்தைப் படியெடுக்கலாம்; மேம்படுத்தலாம்; பகிரலாம்; வேறு கலை வடிவமாக மாற்றலாம்; வணிகப் பயன்களும் அடையலாம். இவற்றுக்கு நீங்கள் ஒப்புதல் ஏதும் கோரத் தேவையில்லை.

இது, உலகத் தமிழ் விக்கியூடகச் சமூகமும் (<https://ta.wikisource.org>), தமிழ் இணையக் கல்விக் கழகமும் (<http://tamilvu.org>) இணைந்த கூட்டுமுயற்சியில், பதிவேற்றிய நூல்களில் ஒன்று. இக்கூட்டுமுயற்சியைப் பற்றி, <https://ta.wikisource.org/s/4kx> என்ற முகவரியில் விரிவாகக் காணலாம்.



Universal (CC0 1.0) Public Domain Dedication

This is a human-readable summary of the legal code found at
<https://creativecommons.org/publicdomain/zero/1.0/legalcode>

No Copyright

The person who associated a work with this deed has **dedicated** the work to the public domain by waiving all of his or her rights to the work worldwide under copyright law, including all related and neighboring rights, to the extent allowed by law.

You can copy, modify, distribute and perform the work, even for commercial purposes, all without asking permission.

This book is uploaded as part of the collaboration between Global Tamil Wikimedia Community (<https://ta.wikisource.org>) and Tamil Virtual Academy (<http://tamilvu.org>). More details about this collaboration can be found at <https://ta.wikisource.org/s/4kx>.

ஈ

கதைப்புந்துணர் மலர்—க.

ஆடுத்திரன்

அல்லது

புண்ணிய ராஜன்.

மதுரை அமெரிக்கன் காலேஜ்

தலைமைத் தமிழாசிரியர்


ஆ. கார்மேகக்கோன் அவர்கள்,

எழுதியது.



மதுரை, புத்தக வியாபாரம்,

வி. மா. கோபாலகிருஷ்ணக் கோன்,
வெளியிட்டது.



நான் முகம்.

ஆயுத்திரன் சரித்திரம், தமிழ் மொழியில் அள்ள ஜம்பெருங் காப்பியங்களுள் ஒன்று கிய மணிமேகலைக் காப்பியத்துள் ஆங்காங்கு இடையிடையே வரும் ஓர் கிளைக்கதை. இதனை ஓர் கோவைப்படத் தொகுத்துப் புதிய உரை நடையில் இளைஞர் கதைப்பூந்துணர் மலர் I ஆக வெளியிடுகின்றேன்.

இச்சரித்திரத்துள் காவிய ரசம்பற்றியும், வேறு நன்மைபற்றியும் புனைந்துரைத்த சில பகுதிகளன்றி ஏனையவெல்லாம் 1800 வருடங்கள்க்கு முன்னர் சிகிஞ்சத் உண்மைச் சரித்திர மேயாம். இச்சரித்துக்கு மூலமாகியமணிமேகலையின் சரிதமும் இடையிடையே தொடர்பு பற்றி விரிக்கப் பெற்றிருக்கின்றது.

இக் கதையைப் படிக்கும் சிறுவர், சிறுமிகள், அண்பு, அருள், வாய்மை, அறிவு, ஒழுக்கம் மூதலிய நற்குண நற்செயல்களில் இளைமையிலேயே சிறந்து, திருந்துவர்கள் என்பது எனது கருத்து. இச்சிறிய நால் மாணவர்கள் வசன நடை பயிலுதற்கு ஓர் நடைவண்டியாய் உதவி செய்யும். இச்சிறநாலைக் கல்வி உலகம் உவகைப்படன் ஆதரிக்கு மென்னுங்களிப்படையேன்.

ஆ. கார்.

ஆட்டதிரன்.

அல்லது

புண்ணிய ராஜன்.

பண்டைக்காலத்தில் வாரணேசி என்ற சிறப்புப் பெயர் பெற்ற காசிமா நகரத்தில் ‘அபஞ்சிகன்’ என்னும் அந்த ணன் ஒருவன் இருந்தான். அவன் இளம் பருவத்திலேயே நல்லாகிரியரை அடைந்து, வேதங்களையெல்லாம் வழு வறக்கற்று வேதபாரங்கதனும், ‘ஆரண உபாத்தியாயன்’ என்னும் பட்டமும் பெற்றுன். பின்பு அவன் ஆகிரியர் அநுமதியால் நல்லறமாகிய இல்லறம் நடத்தக்கருதி, வாழ்க்கைத் துணையாகச் ‘சாலினி’ என்னும் ஒரு பார்ப்பனியை மணந்து வாழ்ந்துவந்தான்.

அங்கனம் வாழுநாளில், அவன் மனைவியாகிய சாலினி, மகளிர்க்கு இன்றியமையாத கற்பொழுக்கந்தினின்று வழு விக் கணவனுக்குப் பெருங்தீங்கிழைத்தவளானான். அது பற்றி அவள் அச்சமும், நாணமும், துக்கமும் கொண்டு, அப்பாவத்தைத் தீர்த்துக் கொள்ளக்கருதி, குற்றம்செய்த குலமகளிர் அக்குற்றத்தைப் போக்குதற்குக் குமரித் தீர்த்தம் ஆடச்செல்லும் அக்கால வழக்கப்படி தான் கண்ணியா குமரியில் நீராடவேண்டுமெனத் துணிந்தாள். துணிந்த படியே தான் கர்ப்பினியாயிருந்தும் அதனையுங் கருதாது, ஒருவரும் அறியாவண்ணம் அவள் அகத்தைவிட்டு வெளி யேறிப் பிரயாணமானான்.

அங்கனம் புறப்பட்ட பார்ப்பனி, பல ஊர்களையுங் கடந்து வருகின்றவள் பாண்டியநாட்டுக் கோற்றை நகரத் துக்கருகிலுள்ள ஆயர் சேரிக்கு அருகில் வரும்பொழுது ஓர் ஆண் குழந்தையைப் பெற்றுள். பெற்ற அவள்,

“கடந்த ஞானியும் கடப்பரோ மக்கள்மேற் காதல்”

எனப்பெரியோர் கூறியிருக்கவும், தாய்க்குப் பின்னைகள் மீது உண்டாகும் இயற்கை அன்பும், இரக்கமும் ஒரு சிறிதும் இல்லாது, அக் குழந்தையை ஒரு தோட்டத்தில் போட்டுவிட்டுக் குமரித் துறையை நரடி நீங்கினன். சிங்கவே அக்குழவி உணவு பெருமையால் பசிமிகுந்து வருந்தி அழுத்து. அச்சமயம் அத்தோட்டத்தின் பக்கத்தில் பசம் புல் மேய்ந்துவிண்ற ஒரு பசவானது, அக்குழந்தையின் அழுகை யொலியைக்கேட்டு, அருகில் வந்து, அதன் வருத் தம்தீர நாவால்கங்கித் தன் பால் மடியைக் குழந்தையின் வாயிலிட்டுப் பாலுட்டி, ஏழூ நாள் வரையும் அப்புறம் இப்புறம் செல்லாது, அன்போடு பாதுகாத்துக் கொண்டிருந்தது.

அவ்விதமிருக்கையில், வயனங்கோடு என்னும் ஊரிலிருந்து தன் மனைவியோடு வழிவருகின்ற ‘ஸ்தி’ என்னும் அந்தணன் ஒருவன் அக்குழந்தையின் அழுகை ஒலியைக் கேட்டுச்சென்று, யாருமின்றித் தனியே கிடக்கும் அதைக் கண்டு மிகக் துன்பத்தோடு கண்ணீர் உருத்து, ‘இவன் பசமகன் அல்லன்; என்மகனே’ என்று சொல்லி, வறியோர் புதையற்பொருள் பெற்றதுபோல் பெருமகிழ்வுபூண்டான், பின்பு புத்திரசெல்வத்தை வழியிடையே கொடுத்து உதவிய இறைவன் திருவருளைச் சிந்தித்துத் தொழுது, அக்குழந்தையை எடுத்துத் தோள்மீது அணைத்து, உவகை

யோடு விரைந்து தன்னார் சென்று, வீடு சேர்ந்தான். சேர்ந்த அவன், அப்பிள்ளைக்கு ‘ஆடுத்திரன்’ என நாம் கூட்டி, அதனை மிகுந்த ஆசையுடன் ‘வறியன் ஒரு செய்யாளன் அச்செய்விலையக் காக்கும் அதுபோலப்’ போற் றிப்புனைந்து வளர்த்துவந்தான். குழந்தை இளம்பிறை போல் வளர்ந்து, ஐந்தாண்டு நிரம்பியது. பூதியும் புதல் வளை உபயனம் செய்வதற்கு முன்னரே எல்லாக்கலைகளையும் வேதங்களையும் நன்கு பயில்வித்தான். ஆடுத்திரனும் அவற்றை பெல்லாம் ஜயம் திரிபு முதலிய குற்றமறக்கற்று, அன்பு, அருள், வாய்மை, அடக்கம் முதலிய நற்குணங்களையே பொற்கலனுகப் பூண்டு ஒழுகுவானுயினுன்.

இங்கனம் அவன் ஒழுகிவருநாளிலே அவ்வூரிலுள்ள ஓர் அந்தணன் வேள்வி செய்யக்கருதி, ஒரு பச்சைக் கொண்டு வந்து தன் வீட்டினுள் கட்டிவைத்திருந்தான். இதனையறிந்த ஆடுத்திரன் அப்பசைவ அம்மரண வேதனையினின்றும் விடுவிக்கக் கருதி, அவ்வந்தணன் அகத்தி னுள் புகுந்தான். புகுந்த அவன், யாகசாலைக்கருகில் மாலை சுற்றிய கொம்புகளையுடையதாய்த் தனக்கு நேரவிருக்கும் மரணதுண்பத்தைக் கருதி, அஞ்சிக் கதறி, வேடர் வலையில் அகப்பட்ட மான்பினைபொல் வருந்திக்கொண்டிருந்த அப் பசைவக் கண்டான். கண்டவுடன் ‘அந்தோ! என்னே! இந்த அந்தணர்தம் செந்தன்மை’ என மனம் இரங்கி, ‘இப்பசைவ மரணவேதனையினின்றும் நீக்குமாறு சனவால் நடு இரவில் கவர்ந்து செல்வேன்’ எனத்தனக்குள் நினைத்தான். அங்கனமே அவ்வந்தணன் வீட்டில் ஒரு பக்கத்தில் தங்கி விருந்து, அன்றிரவில் பசைவக் கைப்பற்றிப் பருக்கைக் கற்கள் நிரம்பிய காட்டு வழியாக ஊருக்குப் புறத்தே சிறிதுதாரம் கொண்டுபோய் விட்டான். மின்பு அந்தணர்

கள், யாகப் பசவைக் காணுது துனுக்குற்று, நாற்புறத் தும் தேடி அலைந்து, ஓரிடத்தில் அப்பசுபாலகளைப் பசுவோடு அகப்படுத்திக்கொண்டார்கள். பின்னர் அவர்கள், ஆபுத்திரன் கருத்தை அறியாமல், அவனை நோக்கிப், “புலீச்சிறுவா! இப்பசுவை இரவில் எதற்காகக் கவர்ந்து கொண்டு வந்தாய்?” நீ செய்த இத்தொழில் தீயதொழில் அல்லவா? எனப்பலவாறு வெறுத்துரைத்துக் கோலால் அடித்துத் துன்புறுத்தத் தொடங்கினார்கள். அப்பொழுது ஆபுத்திரனை அதிகமாக அடித்து வருத்தும் ஓர் அந்தண் உபாத்தியாயனைப் பசு, தன் கொம்பால் குத்திக் குட்ரை வெளிப்படுத்திவிட்டுக் காட்டிற்குள் பாய்ந்து விரைக் தோடிவிட்டது.

பின்னும் அதிகமாக வருத்திய அவர்களை நோக்கி, ஆபுத்திரன், “வருத்தாதீர்கள்; யான் சொல்வதைக்கேளுங்கள்; நீங்கள் இப்பசுவை வருத்தத் துணிந்தீர்களே? இது உங்களுக்கு யாது குற்றஞ் செய்தது? மேய்ச்சல் புலங்களில் தானாக வளர்ந்த புல்லைத்தின்று, உலகத்து மாந்தர்கட்செல்லாம் தான் பிறந்த நாள்முதலாகச் சிறந்த தன் தீம்பாலை இளகிய மனத்தோடு சரந்தளித்து உண்பிக்கும் இப்புண்ணிய ஜெங்துவாகிய பசுவுடன் உங்களுக்கு உண்டான பகை என்ன? பசுக்களைக்கொன்று ஆயிரம் வேள்வி செய்து அடையும் பயனை ஓர் உயிரையும் கொல்லாமையாகிய தருமத்தால் அடையலாமே! இச்செயலை நீங்கள் கடைப்பிடியீராயின் உங்களுக்கு அந்தணர் என்னும் பெயர் எவ்வாறு பொருந்தும்?” எனப் பலவிதமான நீதிகளைக் கூறி, அவர்களை அருள்வழியில் ஒழுகுமாறு செய்ய முயன்றன.

அந்தணர்களோ, அவனது சொற்களை ஒன்றையுங்களோது, அவனை நோக்கி, “நீ வேதங்களைக்கற்றுணர்ந்தும்

வேத வேள்வியை நின்தனைசெய்யும் பேதவாய் இருக்கின்றாய். ஆதலால், நீ பசுமகன் என்பதற்குச் சாலவும் பொருத்த முள்ளவனுக்க் காணப்படுகின்றாய்” என்று இகழ்ந்து கூறினார்கள். அவ்விதம் கூறலும் ஆடுத்திரன், “பசுவின் மகன் அசலமுனிவன், மானின் மகன் சிருங்கி முனிவன், நரியின் மகன் கேசகம்பள முனிவன்; இவர்களை நீங்கள் உங்கள் குலத்து முனிசிரேஷ்டர்களைன்று கிறப்பித்துக் கூறவில்லையா? பசுவின் வயிற்றில் பிறந்ததால் வந்த இழிவு யாது? ‘கள்ளி வயிற்றில் அகில் பிறக்கும்’ என்ற மூதுரையை நீங்கள் அறியீர்களோ?“ என்று கூறித் தன்னை இகழ்ந்த அவர்கள் வாயை அடக்கினான்.

அப்போது அங்குள்ள அந்தணர்களுள் ஒருவன், “ஓ! இவன் பிறப்பின் வரலாற்றுமுறையை நான் அறிவேன்; முன்னெரு நாள் குமரித் தீர்த்தத்தில் விதிப்படி மூழ்கிக் குமரித்தெய்வத்தை வணக்கிவிட்டு, வருத்தமிகுந்து வரும் சாலி என்னும் ஒரு பார்ப்பனியைக் கண்டு, ‘உன் ஊர் யாது? நீ எதற்காக இங்கு வந்தாய்? வாட்டத்திற்குக் காரணம் என்ன?’ என்று நான் கேட்டதற்கு அவள், ‘யான் வாரணைச் செய்யும் ஊரிலுள்ள ஆரண் உபாத்தியாயன் அபஞ்சிகன் என்னும் அந்தணன்து மனைவி; யானைழுகிய தீய ஒழுக்கத்தால் கணவனைப் பிரிந்து, கண்ணியாகுமரிக்கு தீராடச்சென்றேன்; செல்லுகையில் பாண்டியரது கொற்கை நகரத்துக்கு அப்பால் ஒருகாத தூரத்திலுள்ள ஆயர்பாடி யிலே ஆண்மகவு ஒன்றைப்பெற்று, இரக்கமின்றி அதனை ஆங்குள்ள ஒருதோட்டத்தில் இட்டுச்சென்றேன்; இப்படிப் பட்ட தீவினையாட்டியாகிய எனக்கு நற்கதியும் உண்டோ?’ என்று மிகத்துண்பமுற்று அழுதாள்; அவள் பெற்ற அந்த மகனை இவன்; இதில் சிறிதும் ஜையம் இல்லை; இதைவெளிப்

படுத்தலால் யாதுபயன்’ எனக்கருதி, இதுகாறும் உங்களுக்குச் சொல்லாதிருந்தேன்; அசத்தனுதலால் இவனைத் திண்டாது நின்குங்கள்” என்று சொன்னான்.

ஆபுத்திரன் அதுகேட்டு, “முனி சிரேஷ்டர்களாகிய அகஸ்தியரும் வசிஷ்டரும் தேவகணிகையாகிய திலோத் தமையின் புத்திரர்கள் என்பதை அறியீர்களோ? சாலிக்குத் தவறுகூறத்துணிந்திரர்களே” என்றுகூறி, அவர்களை நோக்கி நகைத்தான்.

வளர்த்த முதி அந்தணாலும் அவனைப் புலைமகனன்று தன் அகத்துக்கு வரவொட்டாது தடுத்துவிட்டான். பின் னர் ஆபுத்திரன், ஆதரிப்பார் ஒருவருமின்றி, இரங்குண்டு காலங்கழிக்கக்கருதி, பிச்சைப் பாத்திரத்தைக் கையிலேந்தி, வீடுகள் தோறுஞ் சென்றுன். அவனை அந்தணர்கள் ‘பசுவைத் திருடின கள்வன்’ என்று இகழ்ந்து, தங்கள் ஊர்களில் எல்லாம் அன்னம் இடாமல் பிச்சைப் பாத்திரத் தில் கல்லைப்போடத் தொடங்கினார்கள். அதனால், அவன் வேறு புகவின்றிப் பாண்டியரது இராஜதானியாகிய மதுரையம்பதியை அடைந்து, ஆங்குள்ள சிந்தாதேவியின் (சரஸ்வதி) கோயிலாகிய கலைநியமத்தின் எதிரேயுள்ள அம்பலப் பிடிகையைச் (பொதுநிலையம்) சேர்ந்து, அதனையேதனக்கு உறைவிடமாகக்கொண்டு, கையிற் பிச்சைப்பாத்திரமேந்தி, இல்லங்கள் தோறும் சென்று சென்று, வாங்கி வந்த உணவை, அவ்வம்பலத்தில் அமர்ந்து “ஓ! அந்தகர்களே! முடவர்களே! அகதிகளே! நோயாளிகளே! யாவரும் வம்மின், வம்மின்” என இரக்கத்துடன் கூவி அழைத்து, அவர்களை அன்புடன் உண்பித்து, எனுசிய மிச்சத்தையே தானுண்டு, பிச்சைப் பாத்திரத்தைத் தலையணையாக வைத்

துக்கொண்டு, இரவில் அவ்வம்பலத்திலேயே நித்திரை செய்து காலங்கழித்து வந்தான்.

அங்குனம் அவன் காலங்கழித்து வருநாளிலே ஒரு நாள் மழை பெய்துகொண்டிருக்கும் நள்ளிரவில் சிலர்வந்து, ஆபுத்திரனிடம் “எங்களைப் பசி வருத்துகின்றது” என்று வருந்திக்கூறினார்கள். யாசக உணவெல்லாமல் வேறு உணவு இல்லோனாகிய ஆபுத்திரன், அவரது பசியாற்றும் ஆற்றல் இல்லாதவனுய் மிகவருத்தமுற்றான். அச்சமயத்தில் கலை நியமத்தில் கோயில்கொண் டிருக்கும் சிந்தாதேவி, எழுந் தருளி வந்து “ஏடு! வருந்தாதே; இதனைக் கொள்வாயாக; நாடெல்லாம் மழைவளங்குன்றிப் பஞ்சம் உற்றாலும் இந்த ஒடுவறுமையை அடையாது; கொடுக்கக் கொடுக்க உணவு வளர்ந்துகொண்டே வரும்” என்று சொல்லித் தன்கையில் இருள்ள அகஷயபாத்திரம் என்னும் ஓர் பாத்திரத்தை அவன் கையிற் கொடுத்தாள். உடனே அவன் அதைப்பணிவுடன் வாங்கி எல்லையில்லா மகிழ்ச்சியடைந்து,

“சிந்தா தேவி! சேழுங்கலை நியமத்து
நந்தா விளக்கே! நாமிசைப் பாவாய்!
வானேர் தலைவி! மணனேர் முதல்வி!
எனோர் உற்ற இடர் களோவாய்!”

என்று துதித்து, அத்தேவியைத் தொழுது, பசிபால்வருந் தித் தன்னிடம் வந்த அவர்களை உண்பித்து, அந்நாள் தொட்டு, முட்டின்றி எல்லா உயிர்க்கும் உணவளிப்பானு யினுன். உண்பதற்காக மனிதர்கள் பலர் அவளைச் சூழ்ந்து கொண்டார்கள். பறவைகளும், விலங்குகளும் அவளை விட்டகலாது அண்புடன் சுற்றிக்கொண்டன. இவன் உண மூட்டும் ஒசை இடையின்றி ஒலித்துக்கொண்டேயிருந்தது;

அதனால் அவன் பட்சிசாலம் பயன் கொள்ளப் பழுத்த ஆலமரம்போல் விளங்குவாலுமினான்.

இங்கனம் இவன் இடைவிடாது புரிந்து வரும் புண் ணியச்செயலை இந்திரன் தனது *பாண்டு கம்பள நடுக்கத் தால் அறிந்தான். அனாதல் அவன் மகிழ்ந்து, இவனுக்கு வேண்டும் வரங்கொடுப்பதற்கு என்னி, வளைந்த உடம் புடன் தண்டுன்றி, ஒரு சிழப்பிராமணன் வடிவங்கொண்டு வந்து, ஆபுத்திரனுக்கு முன்னின்று, “நான் இந்திரன்; உனக்கு வரங்கொடுத்தற்குவந்தேன்; நீ விரும்புவதுயாது? உன்னுடைய பெரிய புண்ணியத்தின் பயனைப் பெற்றுக் கொள்வாயாக” என்று சொன்னான். அதற்கு ஆபுத்திரன், விலாக் குலுங்கும்படியாக நகைத்துப் பரிகசித்து, “ஸவா ரும் ஏற்பாரும் இல்லாமையால் ஈந்து உவக்கும் இன்ப மும், தவச்செய்கையும் இல்லாத தேவர்நாட்டித்தலைவனே! வாடியமுகத்துடன் வருந்தி வந்தவர்களாது கடுமபசியைத் தீர்த்து, அவர்களாது இனிய முகத்தை யான்கானும்படி செய்து, மிகுந்த இன்பம் அளிக்கின்ற எனது இத்தெய்வப் பாத்திரம் ஒன்றுமே போதும். நான் தருமத்தை விளைக்கு விற்கும் வியாபாரியல்லன்; உன்னிடம் நான் பெற்றீவென்டு வது ஒன்றுமில்லை” என்று மிக்காய் மதியாது கூறினான்.

கூறுவே இந்திரன் கோபித்து, “இவனது அக்ஷியபாத் திரம் ஏமாந்திருக்க உக்கத்தில் பசியால் வருந்துவோர் இல்லையாகும்படி செய்வேன்” என்று தன்னுள் நினைந்து, காடுமுழுவதும் வளத்தால் மலியும்படி மேகங்களை ஏவி,

* பாண்டு கம்பளம்-வெள்ளைக் கம்பளம்; இந்திரன் தனது பாண்டு கம்பளம் அசைங்கால் உலகில் சிகழும் விசேட சிகழ்ச்சியை அறிந்துகொள்வானென்று கூறுதல் பெளத்தரது வழக்கம்.

மழை பெய்வித்து மிக்க செல்வத்தை உண்டாக்கினான். அதனால் பண்ணிரண்டு வருடம் பஞ்சத்தால் வருந்திய பாண்டிய நாடு, மழைவள மிகுந்து மாநிலங்கிசூழி த்தது. ஆகவே பசித்துவருவோர் இல்லாமல் அம்பலம் ஊனுண்ணும் ஒலி அடங்கி, துஷ்டரும் கெட்ட ஒழுக்கமுடையவர்களும் விகட புத்தியுள்ளவர்களும் பிரயாணிகளும் கூடி, வட்டும், சூதும், வம்பும் ஆடுதற்குரிய இடமாய்விட்டது. அதுகண்டு, ஆபுத் திரன் அம்பலத்தை விட்டு நீங்கி, ஊர்தோறுஞ் சென்று சென்று, “உண்போர் யாரேனும் உண்டோ?” என்றுவினா வத் தொடக்கினான். அதுதெரிந்து, செல்வக்களிப்பால் இறுமாப்புற்றோர் யாவரும் “இவன்யார் பித்தன்?” என்று இகழத்தொடக்கினார்கள். அதனால் ஆபுத்திரன், பெருஞ் செல்வத்தைக் கடலில் கவிழ்த்தவன்போல வருந்தித் தனியே செல்லுகையில், மரக்கலத்திலிருந்து இறங்கிவந்த பிரயாணிகள் சிலர், வழியிடையில் அவனைக்கண்டு, வணங்கி, “சாவகநாடு மழையின்றி மிக்க வறுமையுற்று உயிர்கள் பசி யால்வருந்தி மடிகின்றன. நீ அங்குசெல்லுதல் நலம்” என்று கூறினார்கள். அதுகேட்டு, அவன், நீரில் வீழ்ந்து ஆழு வோரை எடுக்கப்போவார்போல் விரைந்து சென்று, தேச சஞ்சாரிகளோடு சாவகத்தீவுக்குச் செல்லும் மரக்கலத்தில் ஏறினான்; கலமும் பாய்விரித்துப் புறப்பட்டுச் சென்றது. சிலகாததூரம் சென்றதும் கடலானது காற்றினால் கொந்த ஸிப்பா யிருந்தமையால் சென்ற கப்பல், பாய் இறக்கி, மனி பல்லவம் என்னும் தீவினருகில் ஒருநாள் தங்கியது.

ஆபுத்திரன் அத்தீவின் காட்சியைக் கண்ணுற்றுக் களிக்க இறங்கினான்; இறங்கின அவன், ‘எறிவிட்டான்’ என்று மாலுமி எண்ணிக் கப்பலை இருட்காலத்தில் செலுத் திக்கொண்டு போய்விட்டான். அது தெரிந்த ஆபுத்திரன்

“அங்கே! நான் எண்ணியபடி சாவகநாடு செல்லுதற்கு இயலாது போய்விட்டதே என்செய்வேன்!” எனப் பல வாறு கவன்று, “இவ்வழுத சரமியை அடைவதற்கு முற் பிறப்பில் நல்வினை செய்த நான் சிறிது தீவினையும் செய்தேன்போலும்; அதனாலேதான் தனித்துத் துயரு மூக்கின்றேன்” என வருந்திக்கூறிப் பின்னரும் “பல உயிரைப் பாதுகாத்தற்குரிய இப்பாத்திரத்தை, வானேர் பாற்கடல் தந்த அழுதைத்தாங்களே உண்டு, ஒழிந்த மிச்சத்தை யொளித்து வைத்ததுபோல் வைத்துக்கொண்டு, என்னுமிரை மாத்திரம் பாதுகாத்து, ஒருவருமில்லாத இத்தீவுத் தில் நான் இரேன்” என்று சொல்லி, அப்பாத்திரத்தைத் தொழுது, “வருடத்திற்கு ஒரு முறை சீ வெளித் தோன்று வாயாக” என்று கூறி, அத்தீவிலுள்ள கோழுகி என்னும் பொய்கையுள்ளே விடுபவன், அதனை நோக்கி, “தயாதர்ம முடையோராய்ப் பல உயிர்களையும் பாதுகாக்கும் நற்குண முடையவர் எவரேனும்வரின் அவர்கையிற் புகுவாயாக”, என்று சொல்லி, அப்பொய்கையில் விட்டான். அமிழ்த சரமியும் அமிழ்ந்தியது. ஆபுத்திரன், உண்ணே நோன்டு குண்டு மணிபல்லவத்திலே சில நாளிருந்து, அங்குவந்த அறவனைவழிகள் என்னும் பொத்தமத ஆசிரியரைத் தரி சித்து, நிகழ்ந்தவற்றைக் கூறிவிட்டு, உயிர்துறந்து குடுதிசைச் சூரியன்போல் மறைந்தான்.

முன்பு ஆபுத்திரனுக்கு ஏழுநாள் வரையும் பாலுட்டி வளர்த்த நற்பசவானது அப்புண்ணியப் பயனால், சாவக நாட்டில் தவளமலையில் தவஞ்செய்து கொண்டிருக்கும் மண்முகமுனிவனிடத்தில் பொன்மயமான கொம்புகளையும் குளம்புகளையும் உடையதாய்ச் சென்று, கன்றீனு முன் னைமே பால் சுரந்து, எல்லா உயிர்களையும் ஊட்டிக்கொண்-

மிருந்தது. அதனைக்கண்டு, முக்கால நிகழ்ச்சிகளையும் அறியவல்ல அம்முனிவரன், “இப்பசுவிற்றில் உலகத்தில் மழைவளர்ச் சரக்கவும், மன்னுயிரைக் காக்கவும் ஒரு விசேட புருடன், குடலின் சம்பந்தமின்றிப் பொன்மயமான முட்டையில் தோன்றுவான்” என்று கூறினன்.

இஃது இங்ஙனமாக; முன் மனிபல்லவத்தில் உயிர் விட்ட ஆபுத்திரன், சாவகநாடு சென்று தருமஞ்செய்ய வேண்டுமென்ற சிந்தனையோடு, தன்னைக் குழந்தைப் பருவத்தில் பாலுட்டிக் காத்த பச்சை நினைந்து கொண்டே உயிர் துறந்தானுதலின்; மணமுகமுனிவன் கூறியவாறே சாவகநாட்டில் அவ்விசேட பச்சைன் திருவயிற்றில் உலகும் யத்தோன்றி, உதய சூரியன்போல் உதித்தனன். அவன் உதித்தகாலம் புத்தன் திருவவதார காலமாகிய வைகாசி மாதத்துச் சுத்த பூர்ணமைத் திதியாகும். அவன் உதித்த அம்மூகர்த்தத்தில், சூரியனும் சந்திரனும் தீமையுருமல் ஒளிமிகுந்து விளங்கின; நக்ஷத்திரங்கள் நன்னெறியிலே இயங்கின; வானம் பொய்யாது மழை பெப்தது; நிலமுழு தும் செழித்து விளங்கின; உயிர்களைல்லாம் துன்பமின்றி வாழ்ந்தன; காற்று வலஞ்சுற்றி வீசிற்று; திசைகள் எல்லாம் சிறந்து தோன்றின; கடல் வளமிகுந்தன; புலியும் பசுவும் ஒரு துறையில் நீர் பருகின; கிளியும் பருந்தும் ஒரு கூண்டில் உறைந்தன; கூன், குருடி, செவிடு முதலிய அங்கானர்கள் பூமியில் பிறவாதிருந்தனர்; பசுக்கள் கன்றுகளை ஊட்டிக் கலங்கள் ததும்பப் பாலைச்சொரிந்தன; பறவைகள் அயல்நாடு செல்லாது தத்தம் இருப்பிடங்களிலேயே இரையுண்டு உறைந்தன. இந்நல் நிமித்தங்கள் அனைத்தும் உலகமுழுவதும் நிகழ்ந்தன. சக்கரவாளக்கோட்டம் முதலான இடங்களிலுள்ள முனிவர்கள், “இந்நிமித்த நிகழ்ச்சிக்குக்

காரணமான ஓர் உத்தமபூருஷன் உலகினில் அவதரித்தி ருக்க வேண்டுமே; அவன் யாரோ தெரியவில்லையே” எனத் தங்களுள் ஆலோசித்து, வருங்காரியத்தை உறரக்கவல்ல கந்திற்பாவை (தூணில் நிற்கும்பாவை)யிடம் சென்று விணு விணுர்கள். அது, “மணிபல்லவத்தில் இரந்த ஒரு புண்ணிய பூருஷன், உயிர்களைப் பாதுகாப்பதற்குச் சாவகநாட்டிலு தித்தான்; அதனுலேதான் இந்த நன்னிமித்தங்கள் உண்டாயின. அவன் வரலாற்றை அறவணவடிகளிடம் கேட்டறியுங்கள்” என்று சொல்லியது. அவர்களும் அவ்வாரே கேட்டு வியந்திருந்தார்கள்.

இங்கனம் விநோதமாக அவதரித்திருந்த குழந்தையைச் சாவகநாட்டு நாகபுரத்தரசன் பூமிசந்திரன் என்பான் அறிந்து, தனக்குப் பிள்ளைப்பேறு இல்லாததினால் மனமுக முனிவரை அடைந்து வணங்கி இரந்து, அக்குழந்தையைப் பெற்றுக்கொண்டுபோய், ‘புண்ணியராஜன்’ எனப் பெயரிட்டு வளர்த்தான். புண்ணிய ராஜனும் அரசர்க்குரிய கலைகள் பலவற்றையும் கற்றுப் பின்பு அரசரினை பெற்றுப் பூமியை ஆளத்தொடங்கினான். அது முதல் மழை பொய்யாது பெயத்து. மண்ணும் மரமும் வளம்பல தந்தன. உயிர்கள் நோயின்றிச் சுகமுற்றன.

இவ்வாறு ஆடுத்திரன், புண்ணிய ராஜன் என்னும் பெயருடன் சாவக நாட்டில் அரசு செலுத்திக்கொண்டிருக்கும் நாளில், சோழவள நாட்டிலே காவேரி ஆறு கடலோடு கலக்கும் சங்கமுகத்துறையிலேயுள்ள சோழரது ராஜதானி யாகிய காவிரிப்பூம்பட்டினத்திலே கோவலன் என்னும் வளிகர் குலதிலகனுக்கு, மாதவி யென்னும் நாடக்க் கணிகை வயிற்றிற் பிறந்த ‘மணிமேகலை’ என்னும் கன்னிகை, தன் தந்தையாகிய கோவலன் மதுரையில் பான்

டியராஜனால் கொலையுண்டிறந்த செய்திகேட்டு, மிக வருந்தி னாள். அவ்வருத்தத்தை ஒரு வகையாக மாற்ற நினைத்த அவள் தாய் மாதவி, மணிமேகலையை நோக்கி, “நீ தொடுக்கும் பூங்கண்ணி கண்ணீர்ப்பட்டமையான் கடவுள் பூஜைக்கு ஆகாது; ஆகையால் சோலைக்குச் சென்று புதுமலர் கொணர்ந்து வேறு மாலை தொடுப்பாயாக” என்று கூறினாள். கூறவும் அங்கனமே மணிமேகலை சுதமதி யென்னும் தோழி யோடு மலர் பறிப்பதற்கு உபவனம் என்னும் சோலைக்குச் சென்றாள். முன்னரே மணிமேகலையை விரும்பி யிருந்த அந்கரத்தரசன் கிள்ளிவளவன் புத்திரன் உதய குமாரன் என்பான் இவள் சோலைக்குச் செல்வதை அறிந்து, ‘அவளைச் சோலையினின்று வலித்திற் கவர்ந்துவர இதுவே தக்க சமயம், எனக் கருதித் தேரேறி வந்தான். அங்கனம் அவன் வருவதையுணர்ந்த சுதமதி என்னும் தோழி, மணிமேகலையைப் பாதுகாப்பதற்கு அச்சோலையிலுள்ள ஒரு பளிங்கறையுள் புகச்செப்பது, உதயகுமாரனுக்குப் பல நீதி மொழிகளைக் கூறி, மணிமேகலையைக் கவரவிடாது தடுத்தாள். அவன், “இவளை நான் இவள் பாட்டி சித்திராபதி யால் அடையவுங்கும்” எனக் கூறிப் போய்விட்டான்.

இன்பு பளிங்கறையிலிருந்து வெளிவந்த மணிமேகலை, சுதமதியிடம் “உதயகுமாரன்மீது எனக்கு உண்டாகும் அன்புக்குக் காரணம் என்ன?” எனக் கேட்டுக்கொண்டிருந்தாள். அப்போது கோவலனது பழைய குலதெய்வ மாகிய மணிமேகலாதேய்வம், தன்னிடத்தில் பக்திபூண்டிருந்தவனுகிய கோவலன் மகள் மணிமேகலைக்கு உதய குமாரன் மீது செல்லும் மனத்தைத் தடுத்து, அவளைப் பெளத்த சமயவழியிற் செலுத்தி, நற்கதிபெறச் செய்யக் கருதி, அவர்கள் அறிந்த ஒரு மடந்தை வேடங்கொண்டு

அங்கு வந்தது. வந்து, அவர்களை நோக்கி “நீங்கள் இங்கிருந்தால் மீளவும் உதயகுமாரனால் உங்களுக்குத் துண்பம் உண்டாகும்: ஆகையால் முனிவர்கள் வசிக்கும் சக்கரவாளக் கோட்டத்திற்குச் செல்லுங்கள்” என்று கூறி, அவர்களை அடுத்துள்ள சக்கரவாளக் கோட்டம் என்னும் இடத்திற்குச் செல்லும்படி செப்தது. அன்றிரவில் சுதமதியும் மணிமேகலையும் அங்கு தூங்கும்போது மணிமேகலா தெய்வம், மணிமேகலையை மாத்திரம் மயக்கித் தழுவி எடுத்துக் கொண்டு, ஆகாயவழியே முப்பது யோசனை தூரம் தெற்கே சென்று, கடல்சூழ்ந்த மணிபல்லவும் என்னும் தீவில் வைத்துவிட்டுச் சக்கரவாளக் கோட்டத்துக்குத் திரும்பி வந்து, சுதமதியைத் துயிலெழுப்பித் தான் மணிமேகலையைத் தூக்கிச் சென்றதையும், அவன் பூர்வஜென்ம உணர்ச்சிபெற்று இன்றைக்கு ஏழாவது காளிலே வருவாள் என்பதையும் சொல்லிப்போனது.

அப்பால் சுதமதி நித்திரைவிதவிர்த்து, மணிமேகலையைக்காணுது வருந்திப் புலம்பிப் பொழுது புலர்ந்தயின் வருத்தத்தோடு நகரம் புகுந்து, மாதவியை அடைந்து நிகழ்ந்தவற்றைக்கூறி, இருவரும் மணியிழுந்த நாகம்போல் துண்பத்துள் மூழ்கியிருந்தார்கள்.

இவர்கள் இங்நனம் வருந்திக்கொண்டிருக்க, மணி பல்லவத்தில் கடலருகே மணலில் துயின்ற மணிமேகலை, கணவிழித்துச் சுதமதியைக் காணப்பெறுது, இடமும் தோற்றங்களும் வேறுயிருப்பதை அறிந்து திகைத்தாள். சுதமதியை அத்தீவத்துப் பலவிடங்களிலும் தேடினாள்; தேடியும் அவனை அடையப்பெறுமையால், பல சொல்லிப் பிரலாபிக்கின்றவன், மதுரையில் கொலையுண்டிறந்த தன் தங்கை கோவலைன நினைந்து, புலம்பிக்கொண்டிருந்தாள்.

அங்கனம் புலம்பிக்கொண்டிருப்பவள் முன்னர், இந்திர னல் இடப்பெற்றதும் பழம்பிறப்பை உணர்த்துவதுமான புத்தபீடிகை அவள் கண்ணுக்குத் தோன்றியது. தோன் றவும் மணிமேகலை ஆச்சரியங்கொண்டு பரவசமாகிக் கரங்கள் தலைமேற்குவிய, ஆநந்தக்கண்ணீர் சொரிந்து, பிடி கையை மும்முறை வலம்வந்து தொழுது, தன் பழம் பிறப்பு நிகழ்ச்சிகளையும் தெய்வம் தன்னை அங்கு தூக்கிக் கொண்டு வந்ததையும் உணர்ந்து, அத்தெப்புத்தின் வருகையை எதிர்பார்த்துக்கொண்டிருந்தாள். அப்பொது மணிமேகலா தெய்வம், மணிமேகலையின் பக்குவத்தை அறிந்து, ஆகாயத்தினின்றும் இறங்கிவந்து, அவளுக்கு முற்பிறப்பில் கணவனுயிருந்த இராகுலன் வரலாற்றையும் அவனே இப்போது உதயகுமாரனுப்ப பிறந்திருக்கிறான் என்பதையும் கூறிப் பின்பு ஆகாயவழியே சஞ்சரிக்கச் செய்வதும், உணவின்றி யிருக்கசெய்வதும், வேற்று வடிவம் அளிப்பதுமாகிய மந்திரங்கள் மூன்றை அவளுக்கு உபதேசித்து விட்டுச் சென்றது.

அப்பால் மணிமேகலை அத்தீவிலுள்ள மணற்குன்றுகளையும், பொய்கைகளையும், பூஞ்சோலைகளையும் பார்த்துக்கொண்டே உலாவிவருகையில் பெண் ஒருத்தி எதிர்ப்பட்டாள். எதிர்ப்பட்டவள், மணிமேகலையை நோக்கி, “மிக்க துயரத்தோடு தனியே திரியும் நீ யார்”? என்று கேட்டாள். அதற்கு மணிமேகலை தன்னுடைய சென்ற பிறப்பின் செய்திகளையும், இப்பிறப்பின் வரலாற்றையும் கூறி, ‘உன் வரலாறு யாது’ எனக்கேட்டாள். அவள் “இத்தீவிற்கு அயலிலுள்ள இரத்தினத்தீவத்திலே மிகவு பர்ந்து விளங்கும் சமந்தகூட மலையின் உச்சியிலேயுள்ள புத்ததேவரது பாதபங்கமங்களைத் தரிசித்துவிட்டு இத்தீ

விற்கு முன்னாலும் காலத்தில் வந்தேன்; அதுமுதல் இந்தி ரண்கட்டளையால் இத்தரும் பீடிகையைக் காத்துக்கொண்டு இங்கிருக்கின்றேன்; என் பெயர் ‘தீவதிலகை’ என்று தன் வரலாறுக்குப் புத்தபீடிகையின் மகத்துவத்தையும் அதனைத் தரிசித்து மணிமேகலை பழம்பிறப்புணர்ந்ததையும் புகழ்ந்துகூறினார்.

கூறியவள், பின்பு ஆபுத்திரன் கோமுகிப் பொய்கையில் முன்விட்ட அக்ஷயபாத்திரத்தை மணிமேகலையின் கையில் சேர்க்க எண்ணி, “இப்பீடிகைக்கு முன்னே மாமலர்க் குவளையும் நெய்தல் பூக்களும் மிகுஞ்சு, கோமுகை என்னும் பொய்கை ஒன்றுள்ளது; அப்பொய்கையுள் ஒரு அமுதசரபி யென்னும் அக்ஷயபாத்திரம் அமிழ்ந்திக் கிடக்கின்றது; அது ஒவ்வொரு வருடத்திலும் புத்ததேவர் அவதார காலமாகிய வைகாசசத்த் பூரணமை நாள் தோறும் மேலே வந்து தோன்றுகிறது; அந்தநாள் இந்நாளோயாம்; அது தோன்றும் வேளையும் இதுவே; இப்போது அப்பாத்திரம் அருள்அறம் பூண்டு உன்னு கரத்தில் வருமென்று கருதுகின்றேன்; அதில் எடுக்கும் அன்னம் எடுக்க எடுக்க மேன்மேலும் வளர்ந்து கொண்டே வரும்; அதன் வரலாற்றைப் பின்பு புகார் நகரத்து அறவணவடிகளிடம் கேட்டுணர்வாயாக” என்று மணிமேகலைக்குச் சொன்னார்.

இவற்றைக்கேட்ட மணிமேகலை அதனை விரைந்து பெறுவதற்கு விரும்பிப் புத்தபீடிகையை வணங்கிக் கோமுகிப் பொய்கையை அடைந்து, வலமாக வந்து நின்றார்கள்; அவ்வளவில், அப்பாத்திரம் மணிமேகலை கையை அடைந்தது. உடனே அவள் அளவுகடந்த மகிழ்ச்சி யடைந்து, புத்ததேவரது திருவடிகளைப் பலவாறுபுகழ்ந்து,

துதித்து நின்றார்கள். இங்கனம் நின்ற மணிமேகலைக்குத் தீவ்திலை, உயிர்களுடைய பசித்துன்பத்தையும், அதனை நீக்குவோருடைய பெருமையையும் சொல்லப் புகுஞ்சு, “பசியென்னும் பாவி, மக்களுடைய குடிப்பிறப்பின் பெருமையை அழிக்கும்; பலவிதச் சிறப்புக்களையும் நீக்கும்; ஆதாரமாகக் கொண்ட கல்வியாகிய தெப்பத்தையும் கை விடச் செய்யும்; நான்ததைக் களையும்; அழகைக் கெடுக்கும்; மனைவிமக்களோடு அங்கியன் வீட்டுவாசலில் கொண்டு போய்நிறுத்தும். இப்படிப்பட்ட கொடிய பசியைத் தீர்ப் போரது புகழை அளவிட்டுச் சொல்ல முடியாது. செல்வ முடையோர்க்கு ஒருவர் ஒரு பொருளைக் கொடுத்து உதவுவது, அவர்களிடமிருந்து மற்றொரு உதவியை எதிர் பார்ப்பதாக முடியுமாதலின், அது தருமத்தை விலைக்கு விற்பதாகும். ஏழைகளுடைய பசியை நீக்கிக் காக்கின்ற வர்களே நல்ல வாழ்க்கை யுடையவர்களாவார்; பசித்தவர் களுக்கு உணவளிப்பவர்களை, அவர்களுக்கு உயிரைக் கொடுப்பவர்களைன்றே சொல்லலாம்; ஆதலால், பசியைத் தீர்த்து, உயிரைக் கொடுப்பதாகிய அறத்தைச் செய்வாய்” என்று கூறினார்.

இதனைக் கேட்ட மணிமேகலை, “குழந்தையின் முகத்தைக்கண்டு பால்சரங்தளிக்கும் தாய்போல், ஏழைகளது முகத்தைக்கண்டு இரங்கி இப்பாத்திரம், மேன்மேலும் அவர்களுக்கு அழுதுசரங்தளிக்கும் அற்புத்ததைக் கானும் விருப்புடையேன்” என்றுகூறித் தீவ்திலையை கோடு சிறிது நேரம் அளவளாவியிருந்து, அவளைப் பணிந்து விடைபெற்று, புத்த பீடிகையைத் துதித்து ஆகாயகமன மங்கிரத்தை ஜெயித்து, மேலெழுந்து ஆகாய வழியாகப் போய்ப் புகார்க்கரத்தை அடைந்து தன் வரு

கையை எதிர்பார்த்துக் கொண்டிருக்கும் மாதவி சுதமதி களைக் கண்டாள். அவர்கள் வியப்படையும் வண்ணம் அவர்களுக்கு, முற்பிறப்பைத் தான் அறிந்தபடியே உணர்த்தி, “இது ஆபுத்திரனது திருக்கரத்திலிருந்த அழுதசரபி; இதனைத் தொழுமின்” என்று அக்ஷய பாத்திரத்தைச் சுட்டிக் காட்டித் தொழும்படி செய்தாள். பின்னர் அறவணவடி களை அடைந்து தவவழியைப் பெறும்பொருட்டு மாதவி சுதமதிகளை அழைத்துக்கொண்டு அவரிருக்குமிடத்தை விசாரித்தறிந்து சென்று அவரைத் தரிசித்துப் பணிந்தாள். பின்பு, தான் உவவனஞ் சென்றது முதல், மணிமேகலா தெய்வத்தால் மணிபல்லவஞ் சென்று புத்த பிழகையைத் தரிசித்துப் பழம் பிறப்புணர்ந்து அழுதசரபியைப் பெற்றது வரையுமூன்ன நிகழ்ச்சிகளைக் கூறித், தனக்குத் தரும் உபதேசம் செய்து ஆபுத்திரன் வரலாற்றையும் தெரிவிக்கும்படி வணங்கிக் கேட்டாள். அதற்கு அம்முனிவன் மகிழ்ந்து, “சிலாள் சென்று உனக்குத் தருமோபதேசம் செய்வேன்; நீ உயிர் மருந்து போன்றதாகிய இவ்வழுதசரபியைக்கொண்டு பசிப்பினியை உலகில் ஒழிப்பாயாக” என்று கூறிப் பின்பு மணிமேகலை விருப்பப்படி ஆபுத்திரனது வரலாற்றைக் கூறத்தொடங்கி, அவன் பிறந்ததும், வளர்ந்ததும், அழுதசரபி பெற்றதும், மணிபல்லவத்தில் இறந்ததும், பின் சாவகநாட்டில் புண்ணியராஜனுய அரசு செய்வதுமாகிப் வரலாறு முழுதையும் மகிழ்வுடன் அவருக்கு விரித்துக் கூறினார்.

பின்னரும் அறவணவடிகள் மணிமேகலையைப் பார்த்து, “காவேரி நதி மாறுது நீர் பெருகி நாட்டை வளமுண்டாகச் செய்தும் யாது காரணத்தாலோ உயிர்கள் வறுமையால் வருந்துகின்றன. இந்த அழுதசரபியை, நீ இனிச-

சம்மாவைத்திருத்தல் தகுதியன்று’ என்று சொன்னார். உடனே மணிமேகலை பிக்குணிக் (சந்தியாகினி) கோலம் பூண்டு, பிச்சைப் பாத்திரத்தைக் கையிலேந்திக்கொண்டு, கண்டோர் யாவரும், ஆச்சரியமும், துக்கமும் கொள்ளும் படி வீதியை அடைந்தாள்.

அடைந்த மணிமேகலை, “முதல் முதல் கற்புடைய மாதர் இடும் பிச்சையையே ஏற்றுக்கொள்ளுதல் தகுதி” என்று கருதி, அங்கிய நாட்டுக்குச் சென்றிருந்ததன் கணவன், ‘இறந்து போனன்’ என்று பிறர் தவறாகக்கூறிய செய்தியைக் கேட்ட அளவிலே, தீக்குழியில் பாய்ந்து தீயால் சுடப்படாதவளாய் எழுந்த ஆதிரை என்பவள் வீட்டில் புகுந்து பிச்சையிடப்பெற்றார். பிச்சைப் பாத்திரத்தில் சோறு எடுக்க எடுக்கக் குறையாது வளர்ந்து, வந்தே தாரது பசியைப் போக்கி விளங்கிறது. விருச்சிகள் என்னும் முனிவர் உண்ணுதற்கு வைத்திருந்த நாவல் கனியை மிதித்துக் கொடுத்த குற்றத்திற்காக அவரால் சபிக்கப்பட்டுத் தீராப்பசியாகிய யானைத்தீ என்னும் நோயை அடைந்த காயசன் டிகை யென்னும் வித்தியாதர மங்கையும் இப்பாத்திரத்திலிருந்து ஒரு பிடி அன்னம் வாங்கி உண்ட அளவில் நோய் நீங்கிச் சுகமுற்றார். பின்னும் மணிமேகலை இப் பாத்திரத்தைக்கொண்டு பல விசேட நிகழ்ச்சிகளைக் காவிரிப்பூம் பட்டினத்தில் நிகழ்த்திவிட்டு, அமுதசரமிக் குரியவனுகிய ஆபுத்திரனைக் கண்டு, புத்தபீடிகையைத் தரிசிக்கச்செய்து, அவனுக்கு அவனது பழம்பிறப்பை உணர்த்தி, நல்வழிப் படுத்தக் கருதினார். அதனால் அவள், அறவணவடிகள், மாதவி, சுதமதி இவர்களிடம் விடைபெற்றுக்கொண்டு, ஆகாயவழியே சென்று, சாவக, நாட்டில் புண்ணிய ராஜானது நகர்ப்புறத்தில் ஒரு சோலையை அடைந்து, அங்குள்ள

ஒரு முனிவனை வணங்கி, “இந்கரின் பெயர் யாது? இதனை ஆரும் மன்னவன் யார்?” என்று வினாவினால். அம்முனி வன், “இந்கரின் நாமம் நாகபுரம் என்பது. இதனை ஆள் பவன் பூமிசங்திரன் மகனுகிய புண்ணியராஜன். இவன் பிறந்த நாள்தொட்டு இந்நாட்டில் மழைவளம் குறைந்த தில்லை. பூமியும் மரமும் பலபலன்களைச் சுரந்தவிக்கின் றன. உயிர்கள் நோயின்றிச் சுகமாய் வாழ்கின்றன” என்று அவ்வரசன் பெருமை முதலியவற்றை அவனுக்கு விளங்க விரித்துக் கூறினான்.

இச்சமயத்தில் புண்ணியராஜன், தன் பட்டத்துத் தேவியோடு அச்சோலைக்கு வந்து, ஆங்குள்ள தருமசாவ கன் என்னும் முனிபுங்கவரை வணங்கித் தருமோபதேசங் கேட்டு, அங்கிருந்தான், அவன், முனிவர் அருகிலிருக்கும் மணிமேகலையை நோக்கி, “ஓப்பற்ற பேரழகினள், கையிற் பிச்சைப்பாத்திர முடையவளாய் அறவரை கேட்கின்றான்; இவள் யார்?” என்று வினாவினான். அதற்கு அருகே நின்ற சட்டையிட்ட பிரதாளி, அரசனை வணங்கி, “இந் நாவலங் தீவில் இந்நங்கையை ஓப்பார் யாருமில்லை; முன்னாரு காலத்தில் கீள்ளிவளவுள்ளே நட்புச்செய்யக் கருதிக் காவி ரிப்பூம்பட்டினத்துக்கு நான் தூது சென்றிருந்த காலத்தில் அங்கேயுள்ள அறவணவடிகள் என்பார், இவள் வரலாற்றை விளங்கக் கூறினார், என்று முன்னமே உரைத்திருந்தே னல்லவா? அவளே இவள்” என்று கூறினான். கூறலும் மணிமேகலை அரசனை நோக்கி, “அரசே! உன் கையிலிருந்த பிச்சைப் பாத்திரமே இது, இப்போது என்கையிற் புகுந்தது; செல்வக்களிப்பால் தெரியாது மயங்கினோபோலும். சென்ற பிறப்பையும், இப்பிறப்பையும் நீ அறிந்திலை; என் செய்தனை! மணிபல்லவஞ் சென்று புத்த பீடிகையை வலங்

கொண்டு தொழுதாலன்றி, உனது, பழம்பிறப்பின் செய் தியை நீ அறியாப்; ஆதலால், அரசே! அங்கே விரைந்து வருவாயாக’’ என்று சொல்லிவிட்டுத் தான் எழுந்து ஆகாயவழியேசென்று, சூரியன் அஸ்தமிக்கு முன்னரே மணிபல்லவத்தில் இறங்கிப் புத்த பீடிகையைத் தொழு தான். அது வழக்கம்போல் அவளது பழம்பிறப்பை அறி வித்தது. அதனையியக்கு அங்கே தங்கியிருந்தனள்.

புண்ணியராஜன், மணிமேகலை கூறிய செய்தியைக் கேட்ட அளவில் மிகுந்த ஆச்சரியமடைந்தான். இப்பிறப் பின்வரலாற்றையும் சென்றபிறப்பின் வரலாற்றையும் அறிய வேண்டுமென்ற ஆசை தூண்டுதலால், அவன் அச்சோலையி னின்றும் உடனே புறப்பட்டு நகரையடைந்து, தன்னை வளர்த்ததாயாகிய அமரசுந்தரியைக் கண்டு, தனது பிறப்பு வரலாற்றை உரைக்கும்படி கேட்டான். அவள், அவன் வரலாறு முழுவதையும் கூறினான். அதனைக்கேட்டு, அவன் வருத்தமுற்று, அரசாட்சியில் வெறுப்புக்கொண்டு, தான் துறவியாய் மணிபல்லவும் செல்வதற்குத் துணிந்து, தன் கருத்தை வெளியிட்டான். அதனைக்கேட்ட சனமித்திரன் என்றும் மந்திரி, புண்ணியராஜனை வணங்கி, “அரசே! வாழ்க; என் சொற்களைக் கேட்டாருள் வேண்டும்; உன்னை நமது அரசன் பெறுவதற்கு முன்னர் இந்நாட்டில் பன் னிரண்டு வருடம் மழை பெய்யாமல் அதனால் வறுமை மிகுந்தது; உயிர்களைல்லாம் பசியால் வருந்தன; அப் போது நீ கோடைமழை தோன்றினாற்போல் தோன்றினை. அங்ஙனம் நீ தோன்றியியின் இந்நாட்டில் எல்லா வளங்களும்நிரம்பின; உயிர்கள் பசித்துன்ப முதலான துன்பங்களில்லாமல் வாழ்வனவாயின; நீ இச்சமயம் இந்நாட்டை விட்டுநீங்குவையாயின் எல்லா உயிர்களும் தாயைப்பிரிந்த

குழந்தைகள்போல் கூவி அழாநிற்கும். இத்தன்மையுடைய இவ்வகுத்தை, நீ காவாமல் உனது நலத்தையே கருதிச் செல்லுதல் தகுதியன்று; எந்த நன்மையையும் தன்னுயிரிக் கென்று நினையாது பிற உயிர்களுக்கே யென்று கருகி உழைக்கும் புத்ததேவனது அறம் இஃதல்லேவே? என்று கூறினான். அரசன் கேட்டு, “மணிபல்லவத்தை வலங்கொண்டு வணங்கவேண்டுமென்று என்னுள்ளத்தில் எழுந்த வரம்புகடந்த ஆசையைத் தணித்தல் அரிது; ஆதலால் நான் அங்குசென்று வருவேன்; யான் வருவதற்குப் பிடிக் கும் ஒருமாத காலம் வரை, இந்கரைப் பாதுகாப்பது உனது கடமையாகும்” என்று மந்திரியை நோக்கிக் கூறி விட்டுப் புறப்பட்டு, வழிக்கொண்டு கடற்கரையை அடைந்து, கப்பலேறி, மணிபல்லவத்தை அடைந்தான்.

மணிமேகலீ புண்ணியராசன் கப்பல் வருவதை அறிந்து தீர்வாந்து அழைத்துச் சென்று, அவனேடு அத்தீவை வலமாகச் சுற்றிப் புத்தபீடிகையருகில்வாந்து, “பழும் பிறப்பை அறிவிக்கும் தருமபீடிகை இது” என்று காட்டினான்; அவ்வளவில் அரசன், அதனைத்தரிசித்து, அன்போடு வலம் வந்து துதித்தான். துதிக்கவே அப்பீடிகை, முன்பு அவனுக்கு அவன் ஆபுத்திரனுப்புப் பிறந்திருந்த செய்திமுழு வகையும் நன்றாகத்தெரிவித்தது. அவன் அதனைத்தரிந்து வியப்படைந்து, தனக்கு முற்றிறப்பில் ஒருநாள் இரவில் அமுதசரபியென்னும் அக்ஷயபாத்திரத்தை அளித்த சிந்தா தேவியைச் சிந்தித்து, ‘அக்ஷயபாத்திரத்தை என் கையில் கொடுத்து எனக்குப் பெரும்புண்ணியத்தை அளித்த தேவி யே! உனது திருவடிகளை நான் பிறக்கும் பிறவிகள் தோறும் மறவாது துதித்து வணங்குவேன்’ என்று ஏத்தித் துதித்தான். பின்னர் அவன், மணிமேகலீயுடன் எழுந்து தென்

மேற்குத் திசையிற் சென்று, கோழுகிப் பொய்க்கைக் கரையில் ஒரு புன்னைமரத்து நிழலிலே இருந்தான். இருக்குங்கால், அவர்கள் வருகையை அறிந்த அத்திவின் காவல் தெய்வமாகிய தீவுதிலைக, அங்குவந்து அவர்களைக்கண்டு, ஆபுத்திரனை நோக்கிச் சில சொல்லத்தொடங்கி, “அக்காலத்தில் இத்திவில் உன்னை மறந்து தனியே விட்டுவிட்டுக் கப்பலேறிச் சென்ற ஒன்பது செட்டிகள், யின்பு உன்னைக் கானுது வருந்தி இத்திவிற்கு மீண்டுவந்து, உன்னைத்தேதி, நீ இறந்துபோன வரலாற்றைத்தெரிந்து தாங்களும் உடனே உண்ணுவிரதம்பூண்டு உயிர்துறந்தார்கள்; அவர்களுடைய, உடல் எலும்புகள் இவை; காண்பாயாக. அச்செட்டிகளது உபகாரத்தைப் பெற்று உடன்வந்தோர் சிலர் அவர்கள் இறந்தது தெரிந்து, பிரிவாற்றுது தாங்களும் உயிர்துறந்தனர்; அவர்களுடைய உடல் எலும்புகள் இவை, பார். உனக்கு அசபதவியை அனித்த அன்புமயமான உனது பழைய உடம்பின் எலும்பு, இப்புன்னை மரத்து நிழலில் அலைகள் குவித்த மணலால் மூடப்பட்ட டிருப்பதையும் பார்ப்பாயாக; இங்களும் தன்னுயிரையும், தனக்கிரங்கிய பிற உயிர்களையும் கொண்ற கொலைஞுகியங்கின்றே, இப்போது சாவகநாட்டுப் புண்ணியராசனுய் விளங்குகின்றுப்; இஃது என்ன விந்தை”? என்று ஆபுத்திரனைப் பழிப்ப வள்போல் புகழ்ந்து கறினான். ஆபுத்திரன், மணலைத் தோண்டித் தன்னுடைய பழைய உடம்பின் எலும்புகளைக் கண்டு ஆச்சரியமும், துக்கமும்கொண்டு மயங்கி நின்றான்.

ஆபுத்திரனை நோக்கி இச்செய்திகளை உரைத்த தீவுதிலைக, யின்பு மணிமேகலையை நோக்கிக் கூறத் தொடங்கினான்:—

“மணிமேகலாய! உனது பிறப்பிடமாகிய காணிரிப்பூம் பட்டினத்தைக் கடல் கொண்டது; அதற்குக் காரணத்

தெக்கேட்பாயாக. சில நாட்களுக்கு முன்னர் காவிரிப் பூம்பட்டினத்து அரசன் கிள்ளிவளவன், ஒருநாள் சோலையில், நாக நாட்டரசனுகிய வளைவனேன் மகன் பீலிவளை எபாளை எதிர்ப்பட்டுக் காதலித்துக் காந்தருவ மண செய்து, அவனுடன் அச்சோலையில் ஒரு மாதம் வரை வாழ்ந்திருந்தனன்; பீலிவளை, ஒருநாள் அரசனிடம் சொல்லாது தன்னிருப்பிடம் சென்று விட்டாள். அரசன் வருந்தி அவளை எங்கும் தேடியும் காணுமல், முக்காலம் உணர்ந்த ஒரு சாரணரைக் கண்டு வினாவினான். சாரணர், ‘அவளை இப்போது நான் கண்டிலேனுமினும் அவளை இன்னுளைன்று முன்னரே அறிவேன்; அவள் இனி ஒன்னிடம் வரமாட்டாள்; உனக்கு அவள் வயிற்றிற் பிறக்கும் மகனே உன்னிடம் வருவான்; நீ இதுபற்றி வருந்தாதே; இவ்வருத்த மிகுதியால் இந்கராத்தில் தொன்று தொட்டு நடத்திவரும் இந்திர விழாவை நடத்துதற்கு மறந்து விடாதே; இந்திர விழாச் செய்யாது தவறுமாயின் மணிமேகலா தெய்வத்தின் சாபத்தால் உன் நகரத்தைக் கடல் வந்தழிப்பது தப்பாது’ எனச் சொல்லிப் போயினர்; அந்நாள் முதல் காவிரிப்பூம்பட்டினத்து மாந்தர்கள், ‘எந்நாளில் இந்நகருக்கு அழிவு வருமோ’ என்று கலக்கமுற்றிருந்தார்கள். இஃது இங்ஙனமாக; அரசனைவிட்டுப் பிரிந்த பீலிவளை, ஒரு ஆண் குழந்தையைப் பெற்று, அக்குழந்தையோடு சிலநாளைக்குமுன் இத்தீவிற்கு வந்து, புத்தபீடிகையை வலம்வந்து தொழுதுகொண் டிருக்கும்போது, கம்பளச் சேட்டி யென்னும் வனிகனது கப்பலோன்று இத்தீவின் துறையில் தங்கியது; பீலிவளை உடனே அவனிடம் சென்று ‘இவன் சோழன் மகன்; இவனை அரசனிடம் சேர்ப்பது உன் கடன்;’ என்று குழந்தையைச் செட்டங்கையிற்

கொடுத்தாள்; அவனும் மகிழ்ச்சியுடன் குழந்தையை ஶாங்கிக்கொண்டு, கப்பலீசு செலுத்தி வருங்கால், இடை பிழில் கப்பல் உடைந்து போயிற்று; பலர் மாண்டனர்; பிப்பிழைத்தோர் கிளர், காவிரிப்பூம்பட்டினம் வந்து, மூந்தையைப் பிலிவளை, செட்டியிடம் ஓப்புவித்ததும், ப்பல் உடைந்ததுமான செம்தியைச் சொல்லினர்; அரசன் மிக்க வருத்தமுற்றுக் கடற்கரை ஓரமெல்லாம் ஓடித் தேடித்திரிந்தான்; இங்கனம் தேடித்திரிந்தமையால், இந்திரவிழாச் செய்யவேண்டிய நாளில் செய்யப்படாமல் போயிற்று; போகவே மணிமேகலா தெய்வம் சமித்தமையால், கடல் பொங்கிவந்து புகார் நகரமாகிய சிலப்பரப்பை நிர்ப்பப்பாக்கிவிட்டது; அரசன் முதலானவர்கள் வேறி டம் சென்றனர்; அறவனவடிகளோடு உனது தாய் மாத வியும், சுதமதியும் யாதொரு வருத்தமுமின்றிச் சேரனது நகரமாகிய வஞ்சிமாநகரம் புகுந்தனர்; இனி நீடும் வஞ்சிமாநகரம் செல்வாயாக”என்று சொல்லிப் போய்விட்டான்.

இவற்றையல்லாம் கேட்டு வஞ்சிமாநகரம் செல்லக் கருதிய மணிமேகலை, பழைய உடம்பின் எலும்பைக் கண்டு மயங்கிய ஆபுத்திரலுக்குச் சிறந்த அறநெறியை உபதேசித்துக் கேற்றி, அவளை அவனது நகரத்துக்குச் செல்லும்படி சொல்லிவிட்டுத் தான் ஆகாய கமனமந்தி ரத்தை ஜெபித்துக்கொண்டு மேலெழுந்து சென்றான். சென்றவள், வஞ்சிமாநகரத்தின் பக்கத்தில் இறங்கித் தன் பெரியதாயாகிய கண்ணகிதேவியின் பத்தினிக் கோயிலை அடைந்து, வணங்கித் தொழுது வஞ்சிமாநகருள் புகுந்தாள். அங்கு பல மதவாதிகளோடு பல மதங்களைப்பற்றி விசாரித் தறிச்துகொண்டு, தன் தாய் மாதவியும், சுதமதியும் அறவன வடிகளும் காஞ்சிமாநகரம் சென்றிருப்பதைக் தெரிந்து,

அங்கு சென்று, அந்கரத்தின் பஞ்சத்தை அக்ஷியபாத்திடம் தால் நீக்கிவிட்டு அறவணவடிகளைக் கண்டாள். அவர் அவருக்கு பொத்த தருமத்தை உபதேசித்தார்.

அவள் அவவுபதேசங்களைக் கேட்டுப் “பிறவித்து ஒழிவதாக” என்று அந்கரிலேயே தவம் செய்துகொண்டிருந்தாள். புண்ணிய ராசனுகிய ஆபுத்திரன் மலீபல்லவு சினின்றும் மரக்கலம் ஏறிப் புறப்பட்டுச் சாவகநாடு (Jaffu Island) சேர்ந்து, தன்கரம் புகுந்து, சிலநாள் செங்கோ செலுத்திக் கொண்டிருந்து, பழம்பிறப்பின் நிகழ்ச்சிகளை எண்ணிஎன்று, மலீமேகலையின் உபதேசப்படி அறவற புகுந்து, விண்ணர் நிருவாணம் (முத்தி) அடைந்தான்.

ஆபுத் திரனு யவதரித்த அன்பினன்பின்
கோபுத் திரனும்க் குலவ்யதும்,—ஆபத்தில்
புண்ணியத்தின் நற்பயனுற் போந்ததே; மாநிலத்தீர்
எண்ணுமின் செய்மினற மே.
